

శుభకృన్నామసంవత్సరః, ఉత్తరాయణం, శిశిరఋతుః, ఫాల్గుణమాసః, కృష్ణపక్షః,
అమావాస్య తీధిః, భౌమవాసరః (మంగళవారము) - 21.03.2023 - 279వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

అష్టాచత్యారింశోఽ ధ్యాయః

శకునిరువాచ

ధనంజయేన గాండీవమ్ అక్షయ్యా చ మహేషుధీ ।

లబ్ధాన్యస్రాణి దివ్యాని తోషయిత్వా హుతాశనమ్ ॥ 48-7 ॥

తేన కార్ముకముఖ్యేన బాహువీర్యేణ చాత్మనః ।

కృతా వశే మహీపాలాః తత్ర కా పరిదేవనా ॥ 48-8 ॥

అగ్నిదాహాన్మయం చాపి మోక్షయిత్వా స దానవమ్ ।

సభాం తాం కారయామాస సవ్యసాచీ పరంతపః ॥ 48-9 ॥

తేన చైవ మయేనోక్తాః కింకరా నామ రాక్షసాః ।

వహంతి తాం సభాం భీమాః తత్ర కా పరిదేవనా ॥ 48-10 ॥

యచ్ఛాసహాయతాం రాజన్ ఉక్తవానసి భారత ।

తన్మిథ్యా భ్రాతరో హీమే తవ సర్వే వశానుగాః ॥ 48-11 ॥

ద్రోణస్తవ మహేష్వాసః సహ పుత్రేణ వీర్యవాన్ ।

సూతపుత్రశ్చ రాధేయః దృఢధన్వా మహారథః ॥ 48-12 ॥

అహం చ సహ సోదర్యైః సౌమదత్తిశ్చ పార్థివః ।

ఏతైస్త్వం సహితః సర్వైః జయ కృత్స్నాం వసుందరామ్ ॥ 48-13 ॥

దుర్యోధన ఉవాచ

త్వయా చ సహితో రాజన్ ఏతైశ్చావ్యైర్మహారథైః ।

ఏతానేవ విజేష్యామి యది త్వమనుమన్యసే ॥ 48-14 ॥

ఏతేషు విజితేష్వద్య భవిష్యతి మహీ మమ ।

సర్వే చ పృథివీపాలాః సభా సా చ మహాధనా ॥ 48-15 ॥

శకునిరువాచ

ధనంజయో వాసుదేవః భీమసేనో యుధిష్ఠిరః ।

నకులః సహదేవశ్చ ద్రుపదశ్చ సహాత్మజైః ॥ 48-16 ॥

నైతే యుధి పరాజేతుం శక్యా దేవగణైరపి ।

మహారథా మహేష్వాసాః కృతాస్త్రా యుద్ధదుర్మదాః ॥ 48-17 ॥

అహం తు తద్విజానామి విజేతుం యేన శక్యతే ।

యుధిష్ఠిరం స్వయం రాజన్ తన్నిబోధ జుషస్వ చ ॥ 48-18 ॥

దుర్యోధన ఉవాచ

అప్రమాదేన సుహృదామ్ అన్యేషాం చ మహాత్మనామ్ ।

యది శక్యా విజేతుం తే తన్మమాచక్ష్య మాతుల ॥ 48-19 ॥

శకునిరువాచ

ద్యూతప్రియశ్చ కౌంతేయో న స జానాతి దేవితుమ్ ।

సమాహూతశ్చ రాజేంద్రః న శక్యతి నివర్తితుమ్ ॥ 48-20 ॥

దేవనే కుశలశ్చాహం న మేఽస్తి సదృశో భువి ।

త్రిషు లోకేషు కౌరవ్య తం త్వం ద్యూతే సమాహ్వయ ॥ 48-21 ॥

తస్యాక్షకుశలో రాజన్ ఆదాస్యేఽహమసంశయమ్ ।

రాజ్యం శ్రియం చ తాం దీప్తాం త్వదర్థం పురుషర్షభ ॥ 48-22 ॥

ఇదం తు సర్వం త్వం రాజ్ఞే దుర్యోధన నివేదయ ।

అనుజ్ఞాతస్తు తే పిత్రా విజేష్యే తాన్ న సంశయః ॥ 48-23 ॥

దుర్యోధన ఉవాచ

త్వమేవ కరుణుఖ్యాయ ధృతరాష్ట్రాయ సౌబల ।

నివేదయ యథాన్యాయం నాహం శక్యే నివేదితుమ్ ॥ 48-24 ॥

ఇతి శ్రీమహాభారతే సభాపర్వాంతర్గత ద్యూతపర్వణి

అష్టాచత్వారింశోఽధ్యాయః



సూభాషితమ్

అరుంధతీం ద్రువం చైవ నభో మందాకినీం తథా ।
స్వనాసాగ్రం చ చంద్రంకమ్ ఆయుర్ద్దీనో న పశ్యతి ॥

చైత్రాదావుషసి స్మరన్ మురరిపుం చోత్థాయ శాన్తస్వరే
వృద్ధోక్తిః పరిగృహ్య నిమ్బకదలం ప్రాశ్యాజ్యపాత్రే స్వకమ్ ।
వక్త్రం వీక్ష్య సుదర్పణే చ సుహృదా స్నాత్వా సమం భూషితః
శ్రుత్వా వర్షఫలం ప్రియైస్సహ ముదా భుంజీత దైవజ్జకైః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

